



Spjegazzjoni tal-Quddiesa fil-Ħdud tal-Għid

Il-Ħadd li għadda, fl-Evangeliu smajna kif Tumas, meta ma kienx ma' sħabu l-Appostli ma rnexxilux jiltaqa' mal-Mulej. Imma xhin reġa' nġhaqad magħhom tmint ijiem wara l-Għid, irnexxielu jiltaqa' u jagħraf lill-Mulej Ġesù ħaj u rxxtat.



Aħna wkoll qed nibqgħu niltaqgħu flimkien fil-Jum tal-Ħadd, biex niltaqgħu mal-Mulej Ġesù u nagħrfu kif għadu ħaj fostna. Il-Quddiesa li ningabru għaliha, tgħinna nagħmlu din l-esperjenza ħajja ta' Ġesù. Għalhekk f'dawn il-Ħdud, madwar Għawdex kollu fil-knejjes tagħna minflok il-prietka, ser nispjegaw il-quddiesa biċċa biċċa. Dan jgħinna nifhmu aħjar is-sens tar-riti u l-ġesti li nkunu qed nagħmlu, ħalli ngħixuhom aħjar u ngawdu aktar minn dak li l-Mulej jixtieq jagħtina f'kull ċelebrazzjoni tal-Quddiesa.

Jibda l-proċess tal-għażla tal-Papa l-ġdid

F'dawn il-jiem il-komunità Nisranija qiegħda tistenna ħerqana l-għażla ta' Papa ġdid li jista' jkompli jmexxi l-Knisja ta' Kristu. Kif tafu, il-Konklavi, jiġifieri dak il-proċess ta' dixeriment li fih il-Kardinali jagħzlu l-Papa, ser jibda nhar l-Erbgħa 7 ta' Meju 2025. Dakinhar tkun l-ewwel Erbgħa ta' Santa Marija. Għalhekk, nhar it-Tlieta 6 filgħaxija fis-7.00pm, ser ssir il-Quddiesa "għall-għażla tal-Papa".

Tajjeb li f'dawn il-jiem, fl-Adorazzjoni personali tagħna, fil-Knisja tal-Qalb ta' Ġesù filgħodu u filgħaxija fil-Prayer Room, nitolbu sabiex l-Ispirtu Santu jnebbi lill-Kardinali biex jittgħu l-harsa tagħhom fuq il-persuna li hu jixtieq li tmexxi l-Knisja fis-snin li ġejjin. Niftakru wkoll fit-talb tagħna għal ħuna l-Kardinal Mario Grech li huwa wkoll bi providenza ta' Alla jagħmel parti minn dan il-proċess.



Nhar **it-Tnejn 5 ta' Meju** fil-knisja tas-Sorijiet Frangiskani tan-Nadur, se ssir **il-laqgħa tal-Grupp tal-Istillel tal-Qalb ta' Ġesù**. Il-programm ser ikun hekk: Rużarju fl-4.00pm u wara Quddiesa. Ċelebrant: Dun Salv Grima. Ejjew u ġibu oħrajn magħkom. Kulĥadd hu mistieden.

Nhar **l-Erbgħa 7 ta' Meju** jibdw **l-Erbgħat tal-Madonna ta' Pinu**. Ikun hemm minibus li titlaq mill-Pjazza fil-5.30am għall-quddiesa tas-6.00am.

Nhar **il-Ġimgħa 9 ta' Meju**:

- ♦ ser jingħad **ir-Rużarju fi Triq l-Emigranti** fis-6.00pm. Niltaqgħu flimkien nitolbu din it-talba favorita ta' Ommna Marija.
- ♦ il-quddiesa tas-7.00pm ta' ser tkun ad unur **San Ġorġ Preca**. Tfal, adolexxenti, żgħażaġh, ġenituri u ħbieb huma mistiedna jattendu għal din il-quddiesa.

Tibdil fit-Tberik tal-Ħamis 8 ta' Meju filgħodu:

It-tberik li kien se jsir minn Dun Reuben se jsir
l-Erbgħa 14 ta' Meju filgħodu.

It-tberik li kien se jsir mill-Arċipriet se jsir
l-għada l-Ġimgħa 9 ta' Meju filgħodu.



Grazzi tal-ġenerożità kbira tagħkom

€830.63 għall-Fondazzjoni Arka, waqt il-festa ta' San Blas, f' Jannar;
€4,017.69 għall-Missjoni Dun Raymond ġewwa l-Perù;
€1,561.34 għall-Obolo ta' San Pietru: l-opri tal-karità tal-Papa;
€1,501.00 għas-saċerdoti tad-djoċesi f'Għawdex f'Ħamis ix-Xirka;
€3,001.18 għas-Seminarju tagħna f'Għawdex.

Min għadu jixtieq jgħin jista' jwassal l-offerta tiegħu, permezz tal-envelopes fl-Uffiċċju Parrokkjali fil-jiem li ġejjin.

Il-Ħin tal-Quddies

Ħdud u Festi: 5.30am; 6.30am; 8.30am; 9.45am; 11.00am; 5.00pm; 7.00pm
Mit-Tnejn sas-Sibt: 5.30am; 6.15am; 7.00am; 7.45am; 9.00am; 5.00pm; 7.00pm
KNISJA TAL-QALB TA' ĠESÙ: matul il-ġimgħa: 11.00am **il-Ħadd:** 7.00am
KAPPELLA TAS-SORIJET: matul il-ġimgħa: 6.30am **il-Ħadd:** 6.15am; 10.15am
 (bl-Ingliż)
KAPPELLA SANTA TEREŻA TA' KALKUTTA: il-Ħadd: 7.30am